

తెలంగాణలో మున్సిపల్ ఎన్నికలకు లెన్ క్రియర్

- తెలంగాణ శాసనసభలో మున్సిపల్ చట్ట సవరణ బిల్లుకు అసెంబ్లీ ఆమోదం
- 2019 మున్సిపల్ చట్టంలో కీలక మార్పు చేస్తూ బిల్లుకు సభ్యులు ఆమోదం
- ఓటర్ల జాబితా సవరణకు 60 రోజుల ముందే సమాచారం ఇవ్వాలన్న నిబంధన తొలగింపు
- ఈ నెల 10న తుది ఓటర్ల జాబితా విడుదల కానుంది



అంకుశం ప్రత్యేక ప్రతినిధి హైదరాబాద్
తెలంగాణలో మున్సిపల్ ఎన్నికలకు లెన్ క్రియర్ అయ్యింది. తెలంగాణ శాసనసభలో మున్సిపల్ చట్ట సవరణ బిల్లుకు అసెంబ్లీ ఆమోదం తెలిపింది. 2019 మున్సిపల్ చట్టంలో కీలక మార్పు చేస్తూ బిల్లుకు సభ్యులు ఆమోదం తెలిపారు. ఓటర్ల జాబితా సవరణకు 60 రోజుల ముందే సమాచారం ఇవ్వాలన్న నిబంధన తొలగించారు. దీంతో భారత ఎన్నికల సంఘానికి ముందస్తు సమాచారం అవసరం ఇక లేదు. ఇప్పటికే ముసాయిదా ఓటర్ల జాబితా తయారీ ప్రక్రియ

స్మార్ట్ వ్యవసాయంతో రైతు ఆదాయం పెంపు

ప్రతి నీటి బొట్టు ఆదాయంగా మారుస్తాం వ్యవసాయ శాఖ మంత్రి కింజరాపు అచ్చెన్నాయుడు



అంకుశం ప్రత్యేక ప్రతినిధి అమరావతి
ఆంధ్రప్రదేశ్ వ్యవసాయ రంగం సాంకేతికత, ఖచ్చితత్వం, స్థిరమైన అభివృద్ధి దిశగా ముందడుగు వేస్తోందని వ్యవసాయ శాఖ మంత్రి కింజరాపు అచ్చెన్నాయుడు తెలిపారు. మంగళవారం విజయవాడలోని గవర్నర్ పేట నందు గల సమగ్ర జలవనరుల నిర్వహణ రైతు శిక్షణ కేంద్రంలోని సమావేశ మందిరంలో రాష్ట్ర ఉద్యానశాఖ అధ్యక్షులతో సూక్ష్మ సాగునీటిలో

ఆటోమేషన్ ను మంత్రి ప్రారంభించారు. ఈ సందర్భంగా మంత్రి అచ్చెన్నాయుడు మాట్లాడుతూ నీటి వనరుల తగ్గుదల, వాతావరణ మార్పులు, సాగు వ్యయాల పెరుగుదల వంటి సవాళ్ల మధ్య రైతును కాపాడాలంటే వ్యవసాయాన్ని స్మార్ట్ వ్యవసాయంగా మార్చాల్సిన అవసరం ఉందని చెప్పారు. దేశానికి మార్గదర్శకమైన మైక్రో ఇరిగేషన్ ను మరింత బలోపేతం చేస్తూ, “వర్ డ్రాప్” - మిగతా3లో

కరువు సీమ సస్యశ్యామలంగా చేసింది ఎన్టీఆర్, చంద్రబాబే

జలవనరుల అభివృద్ధి శాఖ మంత్రి నిమ్మల రామానాయుడు



అంకుశం ప్రత్యేక ప్రతినిధి అమరావతి
దార్శనికుడైన నారా చంద్రబాబు నాయుడు మరియు స్వర్గీయ ఎన్టీఆర్ రాష్ట్ర ముఖ్యమంత్రులుగా పని చేస్తున్న కాలంలోనే రాయలసీమకు జీవనాడిలా ఉన్న ప్రతి నీటి వనరుకీ పునాది వేయడం జరిగింది దని తద్వారా కరువు సీమ సస్యశ్యామల రత్నాల సీమగా మారిందని రాష్ట్ర జలవన రుల శాఖ మంత్రి డా.నిమ్మల రామానాయుడు పేర్కొన్నారు. మంగళవారం రాష్ట్ర సచివాలయంలో ఆయన పాత్రికేయులతో మాట్లాడుతూ రాయలసీమ ప్రాంతానికి సాగునీటి రావంతో కష్ట జలాలను తీసుకు రావడం ద్వారా శాశ్వత పరిష్కారాన్ని చూపిన నాయకుడు సందమూరి తారకరా మారావు అన్నారు. 1983లో ముఖ్యమం త్రిగా బాధ్యతలు స్వీకరించిన వెంటనే ఆయన రాయలసీమ - మిగతా3లో

ఏ చిన్న పొరపాటుకు తావివ్వద్దు

- మంత్రులు, అధికారులు బాధ్యతగా పని చేయాలి
- సూర్యలంక బీచ్ అభివృద్ధికి మాస్టర్ ప్లాన్
- రూ.19,391 కోట్ల పెట్టుబడులకు, 11,753 ఉద్యోగాలకు ఆమోదం
- 2025లో అందరూ అద్భుతంగా పని చేశారు.. ఇప్పుడు ఇంకా స్పీడు పెంచాలి
- 14వ ఎన్ఐఐటీ సమావేశంలో సీఎం చంద్రబాబు



అంకుశం ప్రత్యేక ప్రతినిధి అమరావతి
ఏ చిన్న పొరపాటుకు కూడా తావివ్వకుండా మంత్రులు, అధికారులు బాధ్యత తీసుకోవాలని సీఎం చంద్రబాబు సూచించారు. సచివాలయంలో మంగళవారం సీఎం చంద్రబాబు అధ్యక్షతన 14వ ఎన్ఐఐటీ సమావేశం నిర్వహించారు. ఈ సందర్భంగా వివిధ ప్రాజెక్టులకు ఆమోదం తెలిపారు. గత 13 సమావేశాల్లో రూ.8.55 లక్షల కోట్ల పెట్టుబడులకు, 8.23 లక్షల ఉద్యోగ అవకాశాలకు ఆమోదం తెలిపిన ఎన్ఐఐటీ. పరిశ్రమలు, వర్మాటకం, ఫుడ్ ప్రాసెసింగ్, ఇంధన రంగాల్లో వివిధ పెట్టుబడులను ఎన్ఐఐటీలో ఆమోదించారు. అనంతరం సీఎం చంద్రబాబు మాట్లాడుతూ.. 2025 ఏడాదిలో పెట్టుబడులు అద్భుతంగా వచ్చాయని... అదే ఉత్సాహంతో 2026లో పనిచేయాలి. రాష్ట్రాభివృద్ధికి మంత్రులు, అధికారులు అద్భుతంగా పని చేశారంటూ సీఎం చంద్రబాబు కితాబు. 2025లో రాష్ట్రం కోసం అందరూ అద్భుతంగా పని చేశారు. గత ప్రభుత్వ పాలనలో పోయిన బ్రాండ్ తిరిగి వచ్చింది. రాష్ట్రానికి పెద్ద ఎత్తున పెట్టుబడులు వచ్చాయి. ఎ భారీ పరిశ్రమలు ఏపీలో పెట్టుబడులు పెడుతున్నాయి. టాటా, జిందాల్, బిర్లా, అదానీ, - మిగతా3లో

కేసీఆర్ ఒక రైతు.. రేవంత్ రెడ్డిలా రియల్ ఎస్టేట్ బ్రోకర్ కాదు

రేవంత్ రెడ్డి పాలన చేతగాక బీఆర్ఎస్ మీద నిందలు వేస్తున్నాడు బీఆర్ఎస్ పర్సన్ డైరెక్టర్ కేటీఆర్ రైతులకు యూరియా ఇవ్వడంలో రేవంత్ రెడ్డి సర్కారు పూర్తిగా విఫలమైంది సరిపడా యూరియా అందక రైతులు గోస పడుతున్నారు



గేట్ గ్రీన్ ఆఫ్ ఏపీ కావాలి



అంకుశం ప్రత్యేక ప్రతినిధి అమరావతి
గ్రేట్ గ్రీన్ వాల్ ఆఫ్ ఆంధ్రప్రదేశ్ కావాలని డిప్యూటీ సీఎం పవన్ కళ్యాణ్ సూచించారు. వెలగపూడిలోని సచివాలయం 2వ బ్లాక్ లో మంగళవారం ఉప ముఖ్యమంత్రి, అటవీ, పర్యావరణ శాఖల మంత్రి పవన్ కళ్యాణ్ అటవీశాఖ ఉన్నతాధికారులతో సమీక్షా సమావేశం నిర్వహించారు. ఈ సందర్భంగా 50 శాతం గ్రీన్ కవర్ ప్రాజెక్టుల పురోగతిపై చర్చించారు. సమావేశంలో అటవీ, పర్యావరణ శాఖ ప్రత్యేక ప్రధాన కార్యదర్శి కాంతిలాల్ దండే, అటవీశాఖ సలహాదారు మల్లికార్జునరావు, పీసీసీఎఫ్ చలపతిరా వు, ఆదివనల్ పీసీసీఎఫ్ శాంతిప్రియా పాండే, ఇతర ఉన్నతాధికారులు పాల్గొన్నారు.

కరువు సీమ సస్యశ్యామలంగా చేసింది ఎన్టీఆర్, చంద్రబాబే

-మొదటిపేజీ తరువాయి

కరువును నివారించేందుకు సాగునీటి ప్రాజెక్టుల ద్వారానే శాశ్వత పరిష్కారం సాధ్యమని గుర్తించి, దూరదృష్టితో తెలుగు గంగ, హంద్రినీవా, గాతేరునగరి, వెలుగోడు బ్యారెన్సర్, గోరకల్లు, అవుకు, గండికోట వంటి అనేక ప్రాజెక్టులకు శ్రీకారం చుట్టారన్నారు. ఆ మార్గంలోనే గౌరవ ముఖ్యమంత్రి నారా చంద్రబాబు నాయుడు ఈ ప్రాజెక్టులను విస్తరించి, రాయలసీమ సాగునీటి కలను సాకారం చేసే దిశగా అపార్థిశలు కట్టి చేశారన్నారు. నేడు రాయలసీమలో ఏ ప్రాజెక్ట్ , రిజర్వాయర్ పేరు పలికినా ప్రజలకు గుర్తుకువచ్చేది ఎన్టీఆర్, చంద్రబాబు నాయుడు అన్నారు. రాయలసీమకు జీవనాడిలా మారిన ప్రతి నీటి వనరుకీ వీరిద్దరి ప్రణాళిక, పట్టుదల, పరిపాలనా దక్షతే పునాది అన్నారు. కూటమి ప్రభుత్వం ఏర్పడిన తరువాత సాగునీటి ప్రాజెక్టులపై చూపిన ప్రత్యేక శ్రద్ధ కారణంగా రాయలసీమలోని జలాశయాలు, చెరువులు అన్నీ జలకళతో ఉడ్టిపడుతున్నాయన్నారు. రాయలసీమలోని 17 ప్రధాన రిజర్వాయర్లలో 86 శాతం, మధ్యస్థాయి రిజర్వాయర్లలో 67 శాతం, మైనర్ ఇరిగేషన్ ట్యాంకుల్లో 53 శాతం నీరు నిల్వగా ఉందన్నారు. మొత్తం రాయలసీమ నీటి నిల్వ సామర్థ్యం 464 టీఎంసీలు కాగా, వాటిలో 366 టీఎంసీలు (79 శాతం) ప్రస్తుతం నిండుగా ఉన్నాయన్నారు. ఇది కూటమి ప్రభుత్వం తీసుకున్న సమర్థ నీటి నిర్వహణ చర్యలకు ప్రత్యక్ష నిదర్శనమన్నారు. హంద్రినీవా ప్రాజెక్ట్, రాయలసీమకు జీవనాడిగా పరిగణించదగదని, 2019 నాటికే 3850 క్యూసెక్కుల సామర్థ్యం గల పంపులు నిర్మించి ఉన్నప్పటికీ, గత ప్రభుత్వ పాలనలో ఆ పంపులను వినియోగించకపోవడం వల్ల రాయలసీమ రైతులపై ద్రోహం చేయడం జరిగింద న్నారు. గత ఐదు సంవత్సరాల పాలనలో హంద్రినీవాకు కేవలం రూ.514 కోట్లు మాత్రమే ఖర్చు చేయగా, ప్రస్తుతం

చంద్రబాబు నాయుడు గారి నేతత్వంలోని కూటమి ప్రభుత్వం కేవలం ఒక సంవత్సరంలోనే రూ.3880 కోట్లు ఖర్చు చేసిందన్నారు. అదేవిధంగా, కూటమి ప్రభుత్వం ఏర్పడిన సంవత్సరస్పర్ కాలంలో రూ.3145 కోట్లు అదనంగా వెచ్చించి కష్టమ్మ నీరు కుప్పం ట్రాంట్ కెనాల్ చివరి మైలు వరకు, అలాగే మడకనీర ట్రాంట్ కెనాల్ (490 కి.మీ) వరకు ప్రవహించేలా చేసి, రాయలసీమ రైతుల కలలను నెరవేర్చడం జరిగిందన్నారు. అలగనూరు బ్యారెన్సింగ్ రిజర్వాయర్, గోరకల్లు రిజర్వాయర్, అవుకు రిజర్వాయర్ వంటి ప్రాజెక్టులు గత ప్రభుత్వ పాలనలో నిర్వక్ష్యానికి గురయ్యాయన్నారు. కానీ కూటమి ప్రభుత్వం వీటిని పునరుద్ధరించేందుకు చర్యలు చేపట్టి గోరకల్లు రిజర్వాయర్‌కు రూ.58.50 కోట్లు, అవుకు రిజర్వాయర్‌కు రూ.4.5 కోట్లు, అలగనూరుకి రూ.36 కోట్లు, తుంగభద్ర ప్రాజెక్ట్ మరమ్మతులకు రూ.54.42 కోట్లు మరియు శ్రీశైలం ప్లంజ్‌పూల్ మరమ్మతులకు రూ.203 కోట్లు మంజూరు చేయడం జరిగిందన్నారు. గత ప్రభుత్వ నిర్లక్ష్యంతో పింఛ ప్రాజెక్ట్ కొట్టుకుపోయి, దాని ప్రభావంతో అన్నమయ్య ప్రాజెక్ట్ విరిగి 39 మంది ప్రాణాలు కోల్పోయినప్పుడు, అప్పటి ముఖ్యమంత్రి అక్కడికి వెళ్లి బాధితులను పరామర్శించలేకపోయారన్నారు. కానీ అధికారంలో లేని చంద్రబాబు నాయుడు స్వయంగా అక్కడికి వెళ్లి ప్రజలకు ధైర్యం చెప్పారని, ఇదే ప్రజానాయకత్వం అన్నారు. రాయలసీమ సాగునీటి ప్రాజెక్టుల భద్రతా పరిరక్షణ దిశగా కూటమి ప్రభుత్వం సమగ్ర చర్యలు చేపట్టిందని, తుంగభద్ర ప్రాజెక్టు గేటు కొట్టుకుపోయినప్పుడు కేవలం ఐదు రోజుల్లో కొత్త స్టాప్‌లాక్ గేట్ అమర్చడం, శ్రీశైలం ప్రాజెక్ట్ ప్లంజ్‌పూల్ మరమ్మతులకు రూ.203 కోట్లు కేటాయించడం అనేది తమ ప్రభుత్వం చురుకుదనం, బాధ్యతాయుత పరిపాలనకు సంతకాలు అన్నారు. ఈ విధంగా రాయలసీమలోని ప్రతి సాగునీటి ప్రాజెక్ట్, రిజర్వాయర్ పునరుద్ధరించబడుచు న్నాయని, చెరువులు,

ట్యాంకులు నిండిపోతున్నాయన్నారు. రైతులు రెండో పంట కూడా సాగు చేయగలుగుతు న్నారన్నారు. ఒకప్పుడు కరువు సీమగా పేరుపొందిన రాయలసీమ, ఈరోజు సస్యశ్యామల రత్నాల సీమగా మారే మార్గంలో ఉందన్నారు. గత ప్రభుత్వ ఐదు సంవత్సరాల పాలనలో నిర్లక్ష్యాని గురైన అన్ని ప్రాజెక్టులకు కూటమి ప్రభుత్వం కేవలం ఒక సంవత్సరంలోనే వేల కోట్ల పెట్టుబడులు పెట్టి, ప్రాజెక్టుల పునరుజ్జీవనానికి శ్రీకారం చుట్టిందన్నారు. ఇది రాయలసీమ రైతుల జీవితాల్లో నీటి రూపంలో పునర్జీవాన్ని నింపిన చారిత్రాత్మక మార్పుగా నిలిచిందన్నారు. రాయలసీమ ఎత్తిపోతల పథకం పై ప్రధాన ప్రతిపక్ష పార్టీ ప్రతినిధులు చేస్తున్న అసత్య ప్రచారంలో ఏమాత్రం పసలేదని, వారి తప్పుడు ప్రచారాన్ని ప్రజలు ఎవరూ నమ్మరని మంత్రి పేర్కొన్నారు. ఆ పథకానికి సంబంధించిన వాస్తవాలను ఆయన తెలియజేస్తూ శ్రీశైలం రిజర్వాయర్ నుంచి ఇప్పటికే 841 అడుగుల స్థాయివరకు గ్రావిటీ పద్ధతిలో ఒక్క రూపాయి ఖర్చు లేకుండా, ఎటువంటి లిఫ్టింగ్ అవసరం లేకుండా నీరు రాయలసీమకు వస్తోందన్నారు. అయితే గత ప్రభుత్వ హయాంలో 2020లో ప్రతిపాదించిన రాయలసీమ లిఫ్ట్ ఇరిగేషన్ స్కీమ్ మాత్రం 800 అడుగుల స్థాయి నుంచి మాత్రమే నీటిని లిఫ్ట్ చేసే విధంగా రూపుదిద్దుకుందన్నారు. ఆ స్థాయిలో లభించే నీటి పరిమాణం కేవలం 34 టీఎంసీలు మాత్రమేనని, అందులోనూ కష్టా నది బోర్డు కేటాయించిన వాటా ప్రకారం ఆంధ్రప్రదేశ్‌కు దక్కేది 66% అంటే కేవలం 22 టీఎంసీలు మాత్రమే అని ఆయన తెలిపారు. ఈ నీటిని కూడా ఇప్పటికే ఉన్న మార్కాల (834 ఫీట్) మరియు ముచ్చుమర్రి లిఫ్టుల ద్వారా భిక్షమయ్యే నీటి సామర్థ్యంతోనే రాయలసీమకు ఆందించడం జరుగుతోందన్నారు. కాబట్టి రాయలసీమ లిఫ్ట్ ప్రాజెక్ట్ ద్వారా అదనంగా నీటి లభి పెద్దగా ఏమీ ఉండబోదని నిమ్మల రామనాయుడు వెల్లడించారు.

రాయలసీమకు ద్రోహం చేసిందెవరు

కర్నూలు : తెలంగాణ ముఖ్యమంత్రి రేవంత్ రెడ్డి అసెంబ్లీ వేదికగా చేసిన ఒక్క ప్రకటన ఆంధ్రప్రదేశ్ రాజకీయాల్లో మంటలు రేపింది. “రాయలసీమ ఎత్తిపోతల పథకాన్ని నేనే చంద్రబాబుతో మాట్లాడి ఆమోదాను” అని రేవంత్ చెప్పడమే అలస్యం.. ఏపీలో ప్రతిపక్ష వైసీపీ భగ్గుమంది. చంద్రబాబును ‘రాయలసీమ ద్రోహిగా చిత్రీకరిస్తూ ఆందోళనలకు దిగింది. అయితే, తెలంగాణ మాజీ మంత్రి హరీశ్ రావు పవర్ పాయింట్ ప్రజెంటేషన్ ద్వారా అసలు నిజాలను బయటపెట్టడంతో సీన్ రివర్స్ అయ్యింది. జగన్ హయాంలోనే ఈ ప్రాజెక్టు పనులు ఆగిపోయాయని ఆయన ఆధారాలతో సహా చూపించారు. ఈ పరస్పర విరుద్ధ ప్రకటనల నేపథ్యంలో అసలు రాయలసీమ ఎత్తిపోతలకు ట్రైకులు వేసింది ఎవరు? 2019-24 మధ్య ఏం జరిగింది? అన్నది ఇప్పుడు ఆసక్తికరంగా మారింది.తెలంగాణ అసెంబ్లీలో బీఆర్ఎస్ ను ఇరకాటంలో పెట్టే క్రమంలో సీఎం రేవంత్ రెడ్డి, ఏపీ సీఎం చంద్రబాబుతో తనకు ఉన్న సాన్నిహిత్యాన్ని ప్రస్తావించారు. అక్రమ ప్రాజెక్టులను ఆపడంలో తాము సఫలమయ్యామని చెప్పే ప్రయత్నంలో రాయలసీమ ఎత్తిపోతల ప్రస్తావన తెచ్చారు. దీన్ని వైసీపీ అందిపుచ్చుకుంది. తెలంగాణ సీఎంకు తలోగ్గి చంద్రబాబు రాష్ట్ర ప్రయోజనాలను తాకట్టు పెట్టారని, సీమ గొంతు కోశారని వైసీపీ నేతలు ఆరోపిస్తున్నారు. పలు జిల్లాల్లో నిరసనలకు దిగారు.వైసీపీ ఆరోపణలు ఇలా ఉంటే.. హరీశ్ రావు మాత్రం తన పవర్ పాయింట్ ప్రజెంటేషన్ లో లెక్కలతో సహా వాస్తవాలను బయటపెట్టారు. నేషనల్ గ్రీన్ ట్రిబ్యునల్ ఆదేశాల కారణంగా జగన్ రెజర్వాయర్లలో ఉన్నప్పుడే ఈ ప్రాజెక్టు పనులు నిలిచిపోయాయని ఆయన గుర్తు చేశారు. రేవంత్ రెడ్డి ఇప్పుడు కొత్తగా ఆపింది ఏమీ లేదని, అసలు అక్కడ పనులే జరగడం లేదని తేల్చి చెప్పారు. ఇది పరోక్షంగా జగన్ హయాంలో జరిగిన వైఫల్యాన్ని ఎత్తిచూపినట్లయింది.రాయలసీమ ఎత్తిపోతల పథకం ద్వారా పోతిరెడ్డిపాడు హెడ్ రెగ్యులేటర్ సామర్థ్యాన్ని పెంచి, రోజుకు 3 టీఎంసీల నీటిని తరలించాలని జగన్ ప్రభుత్వం సంకల్పించింది. ఇందుకోసం 2020లో జీవో 203ని విడుదల చేసింది. అయితే, దీనికి పర్యావరణ అనుమతులు లేవని తెలంగాణ ప్రభుత్వం అప్పట్లో ఎన్నిటీని ఆశ్రయించింది. విచారణ జరిపిన ఎన్నిటీ, పర్యావరణ అనుమతులు వచ్చే వరకు పనులు చేపట్టవద్దని స్పే ఇచ్చింది. జగన్ ప్రభుత్వం ఈ అనుమతులు సాధించడంలో విఫలమైంది. అంతేకాకుండా,



ఎన్నిటీ అదేశాలను ధిక్కరించి పనులు చేశారన్న ఆరోపణలపై ఏపీ అధికారులకు కోర్టు ధికార నోటీసులు కూడా వచ్చాయి. ఫలితంగా, బెందర్లు పిలిచి కాంట్రాక్టర్ ను నియమించినా, క్షేత్రస్థాయిలో పనులు ముందుకు సాగలేదు. హరీశ్ రావు చెప్పిన పాయింట్ ఇదే. జగన్ హయాంలోనే చట్టపరమైన చిక్కులతో ప్రాజెక్టు స్తంభించిపోయింది.2024లో జగన్ ఓడిపోయారు. చంద్రబాబు అధికారంలోకి వచ్చారు. టీడీపీ వచ్చి ఏడాదిన్నర్ అయింది. ఎన్నిటీ స్పే ఇంకా కొనసాగుతోంది. ఈ తరుణంలో రేవంత్ రెడ్డి చేసిన వ్యాఖ్యలు చంద్రబాబును ఇబ్బందికర పరిస్థితిలోకి నెట్టాయి. ఒకపక్క తెలంగాణతో సభ్యులందరూ కోరుకుంటున్న చంద్రబాబు, మరోపక్క రాయలసీమ సెంటిమెంట్ ను విస్మరించలేరు. రేవంత్ వ్యాఖ్యలపై టీడీపీ నేతలు స్పందిస్తూ.. “మేము ప్రాజెక్టు ఆపేస్తామని ఎక్కడా చెప్పలేదు, చట్టపరమైన అనుమతులు తెచ్చుకుని కదతాం” అని కొంటర్ ఇస్తున్నారు. రేవంత్ రెడ్డి కేవలం తెలంగాణలో పొలిటికల్ మైలేజ్ కోసమే ఆ వ్యాఖ్యలు చేశారని టీడీపీ వాదన.వాస్తవాలను పరిశీలిస్తే.. ఇక్కడ ఎవరూ పూర్తిగా రైట్ కాదు. ప్రాజెక్టును ఆర్థికంగా ప్రకటించినా, పర్యావరణ అనుమతులు సాధించడంలో జగన్

ప్రభుత్వం విఫలమైంది. చట్టపరంగా బలమైన అడుగులు వేయలేకపోవడం వల్లే ప్రాజెక్టు ఎన్నిటీ స్పేలో చిక్కుకుంది. కాబట్టి పనులు ఆగిపోవడానికి ప్రధాన కారణం జగన్ ప్రభుత్వ వైఫల్యమే. రేవంత్ రెడ్డి ‘నేను చెప్పే బాబు ఆపారు’ అని అంటుంటే.. చంద్రబాబు ప్రభుత్వం నుండి గడ్డి కొంటర్ రాకపోవడం సీమ ప్రజల్లో అనుమానాలకు తావిస్తోంది. కేసీఆర్ ను కార్నర్ చేయడానికి రేపంతో వాదిన అప్తం.. పక్క రాష్ట్రంలో మంటలు రేపింది. అక్కడ పనులు జరగడం లేదని తెలిసి, తానే ఆమోదానని చెప్పుకోవడం పూర్తిగా రాజకీయ ఎత్తుగడ.అసలు విషయం ఏంటంటే.. ప్రస్తుతం రాయలసీమ ఎత్తిపోతల పనులు జరగడం లేదు. అవి జగన్ హయాంలోనే ఎన్నిటీ కేసుల వల్ల ఆగిపోయాయి. ఇప్పుడు కొత్తగా చంద్రబాబు ఆపిందేమీ లేదు, రేవంత్ ఆపిందింది ఏమీ లేదు. కానీ, ఇద్దరు సీఎంల మధ్య ఉన్న దోస్తిని అడ్డం పెట్టుకుని వైసీపీ రాజకీయం చేస్తుంటే, గతాన్ని గుర్తు చేస్తూ హరీశ్ రావు వాస్తవాలను బయటపెట్టారు. అతిమంగా రాజకీయ నాయకుల మాటల యుద్ధంలో రాయలసీమ నీటి హక్కులు పక్కదారి పడుతున్నాయన్నది చేదు నిజం.

ముగ్గి రేసులోకి ధర్మాన

శ్రీకాకుళం : ఉమ్మడి ఆంధ్రప్రదేశ్‌లోనే అత్యంత సీనియర్ రాజకీయ నాయకుల్లో ఒకరిగా ధర్మాన ప్రసాదరావు కు ప్రత్యేక గుర్తింపు ఉంది. ఆయన రాజకీయ జీవితం దశాబ్దాల పాటు సాగింది. కాంగ్రెస్ పార్టీ లో దీర్ఘకాలం పనిచేసిన ఆయన, దివంగత ముఖ్యమంత్రి వైయస్ రాజశేఖర్ రెడ్డి ప్రోత్సాహంతో మరింత బలమైన నాయకుడిగా ఎదిగారు. 1989లో తొలిసారి శాసనసభలో అడుగుపెట్టిన ధర్మాన, అదే సమయంలో మంత్రి పదవిని కూడా దక్కించుకున్నారు. అప్పటి నుంచి కాంగ్రెస్‌లోనే కొనసాగుతూ 2014 వరకు కీలక బాధ్యతలు నిర్వహించారు.రాష్ట్ర విభజన తరువాత రాజకీయ పరిస్థితులు మారాయి. అనుకోని పరిణామాల మధ్య వైయస్సార్ కాంగ్రెస్ పార్టీలో చేరారు ధర్మాన ప్రసాదరావు. కాంగ్రెస్‌లో ఉన్న సమయంలో జగన్మోహన్ రెడ్డి నాయకత్వాన్ని వ్యతిరేకించినా, తర్వాత అదే నేత అధ్యర్థంలో పని చేయాలిచ్చి వచ్చింది. పార్టీ హారిన తర్వాత కూడా ఆయన రాజకీయ అనుభవం కారణంగా వైసీపీలో ప్రాధాన్యం దక్కింది. అయితే ఇదేల బరిగిన ఎన్నికల్లో ఓటమి తర్వాత ఆయన పార్టీ నుంచి బయటకు వస్తారన్న ప్రచారం సాగింది.

దానికి అనుగుణంగా దాదాపు ఏడాది పాటు ఆయన రాజకీయంగా మౌనంగా ఉండిపోయారు. పార్టీ కార్యక్రమాలకు దూరంగా ఉన్నారు.ఇటీవల మాత్రం ధర్మాన మళ్లీ యాక్టివ్‌గా మారారు. ఈ మార్పు వెనుక కుమారుడి రాజకీయ భవిష్యత్తు ప్రధాన కారణమని రాజకీయ వర్గాలు చెబుతున్నాయి. ఆయన కుమారుడు రామ్ మనోహర్ నాయుడు కు సరైన రాజకీయ అవకాశం కల్పించాలనే ఉద్దేశంతో ధర్మాన మళ్లీ రంగంలోకి దిగినట్లు సమాచారం. ఈ నేపథ్యంలో జగన్మోహన్ రెడ్డి, ధర్మాన ప్రసాదరావుకు కీలక బాధ్యతలు అప్పగించేందుకు సిద్ధమవుతున్నారన్న వార్తలు చర్చనీయాంశంగా మారాయి. ఈ పరిణామాల మధ్య ఎమ్మెల్సీ దువ్వూడ శ్రీనివాస్ (చేసిన వ్యాఖ్యలు రాజకీయ వేదిని పెంచాయి. ఆయన ధర్మాన సోదరులపై తీవ్ర ఆరోపణలు చేస్తూ, పార్టీని నాశనం చేస్తున్నారంటూ బహిరంగంగా విమర్శించారు. తన పరాజయాల వెనుక కొన్ని రాజకీయ కుటుంబాల పాత్ర ఉందని కూడా పేర్కొన్నారు. జగన్మోహన్ రెడ్డికి ఫిర్యాదు చేస్తూ, ధర్మాన కుటుంబాన్ని నమ్మవద్దని కోరిన సందర్భాలు ఉన్నాయి. అయితే ఈ వ్యాఖ్యల అసంతరం

దువ్వూడ శ్రీనివాస్ పార్టీ నుంచి సస్పెండ్ కావడం గమనార్హం.ఇప్పుడు అదే సమయంలో ధర్మాన ప్రసాదరావుకు మరింత ప్రాధాన్యం పెరగడం రాజకీయంగా ఆసక్తికరంగా మారింది. ముఖ్యంగా శ్రీకాకుళం జిల్లా లో ధర్మాన కుటుంబానికి ఉన్న పట్టు దృష్ట్యా, జగన్ వారి సేవలను వినియోగించేందుకు నిర్ణయించిన వైసీపీ నిర్ణయాలను చూస్తే, ధర్మాన ప్రసాదరావుకు ఇచ్చే ప్రాధాన్యం ద్వారా పార్టీలో కొత్త సమాకరణాలు మొదలవుతున్నాయనే అభిప్రాయం వ్యక్తమవుతోంది.

ఏ చిన్న పొరపాటుకు తావివొస్తు

-మొదటిపేజీ తరువాయి

రిలయెన్స్, టీసీఎస్, కాగ్నిజెంట్ వంటి ప్రముఖ సంస్థలు ఏపీలో పెట్టుబడులు పెట్టాయి. ఏ చిన్న పొరపాటు తావివ్వకుండా మంత్రులు, అధికారులు బాధ్యత తీసుకోవాలి. 2025లో అంతా కలిసి టీమ్ వర్క్ చేశాం... ప్రతిభాలు వచ్చాయి. విద్యుత్ రంగంలో అద్భుతంగా పనిచేశాం. 13 పైసలు విద్యుత్ ఛార్జీలు తగ్గించాం. రూ. 4500 కోట్ల ట్రూఆఫ్ ఛార్జీల భారాన్ని ప్రజలపై వేయకుండా ప్రభుత్వమే భరించాలని నిర్ణయించాం. విద్యుత్ కొనుగోళ్ల ధరలను కూడా తగ్గించేలా ప్రణాళికలు రూపొందిస్తున్నాం. 2029 నాటికి విద్యుత్ కొనుగోలు ధరను రూ. 3.70కు తగ్గించాలని లక్ష్యంగా పెట్టుకున్నాం. ప్రజలపై విద్యుత్ ఛార్జీల భారం పడకుండా చూడడం నాకు చాలా సంతోషాన్నిచ్చింది. విద్యుత్ రంగంలో మనం చేసిన కట్టి పత్తే డేటా సెంటర్లు వచ్చాయి. విద్యుత్ రంగంతోపాటు... వివిధ రంగాల్లో పెట్టుబడులు బాగా వచ్చాయి. దావాన్ సదస్సుకు వెళ్లాం ఏపీ బ్రాండ్ ప్రమోట్ చేయగలిగాం... విదేశీ కంపెనీలను ఆకర్షించగలిగాం. గూగుల్ సెంటర్ ఏపీకి తీసుకురావడానికి లోకేష్ కట్టి చేశారు. సక్సెస్ ఇచ్చే క్లిక అద్భుతంగా ఉంటుంది... ఆ క్లిక కోసం అందరూ పని చేయాలి. సమావేశంలో టీఎస్ విజయానంద్, మంత్రులు నారా లోకేష్, అచ్చెన్నాయుడు, పయ్యపుల కేశవ్, గొట్టిపాటి రవి, అనగాని సత్యప్రసాద్, నారాయణ, టీజే భరత్, కందులు దుర్గేష్, బీసీ జనార్ధన్ రెడ్డి, వాసంతెడ్డి సుభాష్. వివిధ శాఖల ఉన్నతాధికారులు పాల్గొన్నారు.

స్మార్ట్ వ్యవసాయంతో రైతు ఆదాయం పెంపు

-మొదటిపేజీ తరువాయి

మార్ క్రాప్స్” నుంచి “పర్ డ్రాప్ మోర్ రిటర్న్స్” దిశగా ప్రభుత్వం అడుగులు వేస్తోందని పేర్కొన్నారు. ఇకపై నీరు, ఎరువుల వినియోగం ఊహలపై కాకుండా సెన్సర్లు, డేటా, ఆటోమేషన్ ఆధారంగా జరగడంతో 2030 శాతం నీటి ఆదా, కార్మిక వ్యయాల తగ్గింపు, దిగుబడి,నాణ్యత పెరుగుదల సాధ్యమవుతాయని చెప్పారు. ఉద్యాన, తోట, షేడ్ నెట్, గ్రీన్ హౌస్ మరియు అధిక విలువైన పంటలకు ఈ పథకం అత్యంత ఉపయోగకరమని వివరించారు. హెక్టారుకు రూ.40,000 వరకు మద్దతుతో రాష్ట్రవ్యాప్తంగా అమలు జరుగుతోందని తెలిపారు. చిన్న, సన్నకారు రైతులకు 55 శాతం, ఇతర రైతులకు 45 శాతం సబ్సిడీ అందిస్తూ, ఇప్పటికే ఉన్న డ్రివెలలోనూ ఆటోమేషన్ అమర్చుకునే వీలుందని చెప్పారు. ఎంపానెల్ చేసిన కంపెనీల ద్వారానే పారదర్శక అమలు, స్థిర ధరలు, అధికారి తనిఖీ అసంతరమే చెల్లించులు, ప్రతి భాగంపై “అప్లిబ్ల్యూ” ముద్ర తప్పనిసరిగా ఉంటుందని పేర్కొన్నారు. వారంటీ, సర్వీస్ నెట్వర్క్, త్వరితగతిన ఫిర్యాదు పరిష్కారం కల్పిస్తూ రైతును ఎప్పుడూ భరోసాగా నిలబెడతామని స్పష్టం చేశారు. నీటి, విద్యుత్, ఎరువుల ఖర్చులు తగ్గి, దిగుబడులు పెరిగి, రైతు ఆదాయం స్థిరపడేలా ఆటోమేషన్ ఆధారిత మైక్రో ఇరిగేషన్ వ్యవసాయం సంస్కరణగా నిలుస్తుంది. స్మార్ట్ వ్యవసాయంతో ఆంధ్రప్రదేశ్‌ను దేశానికి అదర్శంగా నిలబెడదామని మంత్రి అచ్చెన్నాయుడు గారు అన్నారు. ఈ కార్యక్రమంలో వ్యవసాయ శాఖ ప్రత్యేక ప్రధాన కార్యదర్శి బుడితి రాజశేఖర్, ఉద్యాన శాఖ డైరెక్టర్ కె.శ్రీనివాసులు, తదితరులు పాల్గొన్నారు.

మారుతున్న సమాకరణాలు

విశాఖపట్టణం : ఉత్తరాంధ్రలో భోగాపురం అంతర్జాతీయ విమానాశ్రయం అందుబాటులోకి వచ్చింది. ఎయిర్పోర్ట్ ట్రయల్ రన్ కూడా పూర్తయింది. జూన్ లో విమానాశ్రయాన్ని ప్రారంభించి.. జూలై నుంచి విమాన రాకపోకలు మొదలయ్యేలా చూడనున్నారు. ఎయిర్పోర్ట్ తో ఉత్తరాంధ్ర స్వరూపమే మారనుంది. అయితే ఇప్పుడు ఏపీలోనే భోగాపురం నియోజకవర్గం ఎంతో ప్రాధాన్యత కలిగిన రాజకీయ ప్రాంతం. అందుకే అక్కడ పట్టు కోసం అన్ని రాజకీయ పార్టీలు ప్రయత్నాలు చేస్తాయి. ప్రస్తుతం ఇక్కడ జనసేన ఎమ్మెల్యే లోకం మాధవి ప్రాతినిధ్యం వహిస్తున్నారు. అయితే వచ్చే ఎన్నికల్లో ఈ స్థానం టిడిపి తీసుకుంటుందన్న ప్రచారం జోరుగా సాగుతోంది. భోగాపురం లాంటి ప్రాంతంలో అధికార పార్టీ ముద్రగా చూపాలన్నది టిడిపి నుంచి వస్తున్న అభిప్రాయం. పైగా ఈ నియోజకవర్గం తెలుగుదేశం పార్టీకి క్షేత్రస్థాయిలో పట్టున్న ప్రాంతం. అందుకే వచ్చే ఎన్నికల్లో జనసేన ను తప్పించి.. తిరిగి టిడిపికి ఈ స్థానం కేటాయస్తారని ప్రచారం జరుగుతోంది.భోగాపురం ఎయిర్పోర్ట్ కు అనుబంధంగా పర్యాటక ప్రాజెక్టులు సైతం రానున్నాయి. ఇందుకు గాను రాష్ట్ర ప్రభుత్వం 500 ఎకరాల భూమిని రిజర్వు కూడా చేసింది. మొన్నటి ఎన్నికల్లో నెల్లెమర్ల నియోజకవర్గాన్ని జనసేనకు కేటాయించారు. అయితే ఇక్కడ తెలుగుదేశం పార్టీ బలంగా ఉంది. కానీ రాష్ట్రస్థాయిలో కుదిరిన పొత్తుల వల్ల ఈ స్థానాన్ని జనసేనకు కేటాయించాల్సి వచ్చింది. అయితే భోగాపురం ఎయిర్పోర్ట్ తో ఉత్తరాంధ్ర కేంద్రంగా ఈ నియోజకవర్గం మారనుంది. అందుకే ఎంత మాత్రం ఈ నియోజకవర్గాన్ని వదిలి పెట్టేందుకు తెలుగుదేశం పార్టీ అంగీకరించదన్న టాక్ నడుస్తోంది. పైగా జనసేన ఎమ్మెల్యే పై అనేక రకాల ఆరోపణలు వస్తున్నాయి. కూటమి క్రేణులను సమన్వయం చేసుకోలేకపోతున్నారన్న విమర్శ ఉంది. పైగా ఇక్కడ తెలుగుదేశం పార్టీ బలంగా ఉండడం.. జనసేన ఎమ్మెల్యే పట్టించుకోకపోవడంతో ఒక రకమైన గందరగోళం ఉంది. అందుకే ఈ నియోజకవర్గాన్ని టిడిపికి విడిచిపెట్టి.. మరో నియోజకవర్గాన్ని జనసేన ఎంచుకుంటుందన్న టాక్ కూడా నడుస్తోంది.మరోవైపు వచ్చే ఎన్నికల్లో ఇక్కడ నుంచి టిడిపి అభ్యర్థిగా అశోక్ గజపతిరాజు కుమార్తె అదితి గజపతిరాజు పోటీ చేస్తారన్న ప్రచారం కూడా ఉంది. విజయనగరం అసెంబ్లీ స్థానాన్ని జనసేనకు విడిచిపెడతారని.. ఇక్కడ మాత్రం టిడిపి తీసుకుంటుందన్న టాక్ నడుస్తోంది. జనసేనకు ఇప్పటికే పాలవలన యశస్విని అనే మహిళ నేత నాయకురాలిగా ఉన్నారు. మొన్నటి ఎన్నికల్లో విజయనగరం అసెంబ్లీ డివిజ్ ఆశించారు. అయితే కూటమి అధికారంలోకి రావడంతో ఆమె తూర్పు కాపు కార్పొరేషన్ చైర్ పర్సన్ పదవి వరించింది. అయితే ఈసారి తూర్పు కాపు సామాజిక వర్గానికి విజయనగరంలో ప్రాధాన్యం ఇవ్వాలని చూస్తోంది కూటమి. ఎందుకంటే వైయస్సార్ కాంగ్రెస్ పార్టీ.. తూర్పు కాపు సామాజిక వర్గాన్ని తెరపైకి తెస్తోంది. అందుకు ధీటుగా కూటమి జనసేనకు డివిజ్ ఇచ్చి.. తూర్పు కాపు సామాజిక వర్గానికి చెందిన యశస్వినికి అవకాశం ఇస్తారని తెగ ప్రచారం జరుగుతుంది. అయితే నెల్లెమర్ల వెళ్లేందుకు అదితి గజపతిరాజు ఒప్పుకుంటారా? ఈ ప్రచారంలో నిజం ఎంత ఉంది? అనేది త్వరలో తెలుస్తుంది.

క్రెడిట్ వార్....

విజయనగరం : భోగాపురం ఇంటర్నేషనల్ ఎయిర్పోర్ట్ అంతం ఇప్పుడు ఆంధ్రప్రదేశ్ రాజకీయాల్లో హాట్ టాపిక్‌గా మారింది. ఈ ఎయిర్పోర్ట్ క్రెడిట్ ఎవరికి దశాల్సనే విషయంపై టీడీపీ , వైసీపీ మధ్య మాటల యుద్ధం నడుస్తోంది. జగన్ మోహన్ రెడ్డి ముఖ్యమంత్రిగా ఉన్న సమయంలోనే ఈ ప్రాజెక్ట్ ఎక్కువగా ముందుకు వెళ్లినది వైసీపీ నేతలు చెబుతున్నారు. అనుమతులు, కోర్టు వివాదాల పరిష్కారం, భూసేకరణ, శంకుస్థాపన అన్నీ తమ ప్రభుత్వ హయాంలోనే జరిగాయని వారు గుర్తు చేస్తున్నారు. దాదాపు 80 శాతం పనులు అప్పుడే పూర్తయ్యాయని వైసీపీ మారుద.దీనికి టీడీపీ తీవ్రంగా స్పందిస్తోంది. ఒకప్పుడు జగన్ విపక్ష నేతగా ఉన్న సమయంలో భోగాపురంలో ఎయిర్పోర్ట్ అవసరమా అని ప్రశ్నించిన వీడియోలను బయటకు తీసి, అదే మీ అభివృద్ధి దృష్టికోణమా అంటూ కొంటర్ వేస్తోంది. ఈ నేపథ్యంలో రాజకీయ వేడి పెరుగుతున్నప్పటికీ, ప్రాజెక్ట్ మాత్రం కీలక దశకు చేరుకుంది.ఇదిలా ఉండగా కేంద్ర పౌర విమానయాన శాఖ మంత్రి కిజోరాపు రామ్మోహన్ నాయుడు చేసిన వ్యాఖ్యలు ప్రాజెక్టుకు కొత్త ఉత్సాహం ఇచ్చాయి. ఢిల్లీ నుంచి వాణిజ్య విమానంలో నేరుగా భోగాపురం ఎయిర్పోర్ట్‌లో ల్యాండ్ అయి ట్రయల్ రన్ విజయవంతం కావడం గర్వకారణమని ఆయన తెలిపారు. ఎయిర్ ఇండియా (సహకారంతో గ్రీన్ఫీల్డ్ ఎయిర్పోర్ట్‌లో తొలి విమానం దిగడం చారిత్రాత్మక ఘట్టమని అన్నారు. ఈ విమానాశ్రయానికి అల్లూరి సీతారామరాజు పేరు పెట్టడం కూడా విశేషమని పేర్కొన్నారు.భోగాపురం ఎయిర్పోర్టుకు సంబంధించి అనుమతులు 2016లోనే అప్పటి సీఎల్ ఏఎమ్ఎస్ మంత్రి అశోక్ గజపతి రాజు తెచ్చారని కేంద్ర మంత్రి గుర్తు చేశారు. కూటమి ప్రభుత్వం అధికారంలోకి వచ్చిన తర్వాత గత 18 నెలలుగా నిరంతర సమాక్షలతో పనులను వేగవంతం చేశారని చెప్పారు. దీనివల్ల నాటికి పూర్తి చేయారని పనులను ఆరు నెలలు ముందుగానే పూర్తి చేస్తున్నామని తెలిపారు. అదే అండ్ టీ , జీఎంఆర్, డీజీసీఏ (అధికారులు కీలక పాత్ర పోషించారని తెలిపారు. భూములు ఇచ్చి సహకరించిన స్థానిక రైతులకు ప్రత్యేక కృతజ్ఞతలు తెలిపారు.భోగాపురం ఎయిర్పోర్ట్ ఉత్తరాంధ్ర ప్రాంతానికి పరల్వ్ క్లాస్ ఏవిఎమ్సన్ హబ్‌గా మారనుందని ఆయన ఆశాభావం వ్యక్తం చేశారు. ఒకప్పుడు శంషాబాద్‌ఎయిర్పోర్టుపై వచ్చిన విమర్శలకు ఇదే సమాధానమని అన్నారు. విశాఖ, విజయనగరం, శ్రీకాకుళం జిల్లాల భవిష్యత్ ఈ ఎయిర్పోర్టుతో మారుతుందని చెప్పారు. టూరిజం, వాణిజ్యం, ఉపాధి అవకాశాలు భారీగా పెరుగుతాయని అంచనా వేశారు.



రైతులు అధిక దిగుబడులు సాధించాలి

- ఘనంగా కిసాన్ మేళా నిర్వహణ..
- : కార్యక్రమంలో పాల్గొన్న ఎంపీ అంబిక లక్ష్మీనారాయణ, ఎమ్మెల్యే బండారు శ్రావణి శ్రీ, ఇంఛార్జి జిల్లా కలెక్టర్ శివ నారాయణ్ శర్మ, కార్మిక సంక్షేమ టోర్చు చైర్మన్ వెంకట శివుడు యాదవ్, తదితరులు..

అంకుశం స్టూన్ అనంతపురం, జనవరి 06 : బుక్కురాయసముద్రం మండలంలోని రేకులకుంట వద్దనున్న ఆచార్య ఎన్.జీ.రంగా విశ్వవిద్యాలయం, వ్యవసాయ పరిశోధన స్థానం మరియు జిల్లా వ్యవసాయ శాఖ ఆధ్వర్యంలో మంగళవారం సంయుక్తంగా మెట్ట వ్యవసాయం - ఆధునిక పద్ధతులు అంశంపై కిసాన్ మేళా - 2026ను ఘనంగా నిర్వహించారు. ఈ కార్యక్రమానికి సభ అధ్యక్షురాలిగా శింగనమల శాసన సభ్యురాలు శ్రావణి శ్రీ వ్యవహరించగా.. ముఖ్య అతిథిగా అనంతపురం పార్లమెంట్ సభ్యులు అంబికా లక్ష్మీనారాయణ, విశిష్ట అతిథిగా జిల్లా ఇంఛార్జి కలెక్టర్ శివ నారాయణ శర్మ, కార్మిక సంక్షేమ టోర్చు చైర్మన్ వెంకట శివుడు యాదవ్, వ్యవసాయ విశ్వవిద్యాలయం గుంటూరు నుండి పరిశోధన సంచాలకులు డా. పివి.నత్యనారాయణ, విస్తరణ సంచాలకులు డాక్టర్ జి.శివనారాయణ, ట్రినిటీపాల్ సైంటిస్ట్ లు, వివిధ పరిశోధనా స్థానాల శాస్త్రవేత్తలు, రైతులు పాల్గొన్నారు. - ఈ సందర్భంగా ఎంపీ అంబికా లక్ష్మీనారాయణ



మాట్లాడుతూ రేకులకుంట వ్యవసాయ పరిశోధన స్థానం గత 60 సంవత్సరాలుగా జిల్లా రైతులకు చేస్తున్న సేవలు గురించి గుర్తు చేశారు. అలానే వ్యవసాయ విశ్వవిద్యాలయంతో తనకున్న అనుబంధాన్ని గుర్తు చేసుకున్నారు. కిసాన్ మేళాతో సంక్రాంతి పండుగ ముందుగానే వచ్చిందన్నారు. మార్కెట్ సౌకర్యం సర్టిఫికెట్లు గిట్టుబాటు ధర , డ్రోన్ టెక్నాలజీ, లాంటివన్నీ రైతులకు త్వరగా అందించేలా కృషి చేయాలన్నారు. కరువు సీమలో కూడా అన్ని రకాల వెజిటబుల్స్, పండ్లు పండించేందుకు జిల్లా నేల అనుమతైనదని, కాశ్మీర్ లో పండి యాపిల్ కూడా జిల్లాలో సాగు మొదలైందని, ఇది శుభవరణామం అన్నారు. ఆధునిక పనిముట్లని ఉపయోగించుకుని, కొత్త టెక్నాలజీని వాడుకుని రైతులు సాంతీకంగా ఎప్పటికప్పుడు అప్డేట్ కావాలన్నారు. ఈ సందర్భంగా ఇంఛార్జి జిల్లా కలెక్టర్ శివ నారాయణ్ శర్మ



మాట్లాడుతూ ఈ కిసాన్ మేళా - 2026 జిల్లాలో జరుగుతోందని, రైతులకు ఇది ఎంతో ఉపయోగం అని పేర్కొన్నారు - ఈ సందర్భంగా ఎమ్మెల్యే బండారు శ్రావణశ్రీ మాట్లాడుతూ ఈ నియోజకవర్గంలో వ్యవసాయ పరిశోధన స్థానం ఉండటం మండల రైతులకు, జిల్లా రైతులకు ఎంతో అదృష్టమని కొనియాడారు. ప్రభుత్వం అమలు చేస్తున్న వ్యవసాయ మరియు అనుబంధ రంగాల పథకాల గురించి తెలియజేశారు. -, జిల్లా వ్యవసాయ శాఖ అధికారి ఎం.రవి, సత్యసాయి జిల్లా వ్యవసాయ అధికారి కృష్ణయ్య, ఆత్మ డైరెక్టర్, వ్యవసాయ శాఖ అధికారులు, రైతులు, వివిధ అనుబంధ రంగాలు అధిపతులు, పాల్గొన్నారు.

రైతుల సంక్షేమమే చంద్రన్న లక్ష్యం

- జిల్లా ఇన్చార్జి మంత్రి సచిత్ర
- పట్టాదారుల పాస్ బుక్ లపై రాజముద్రతో రైతులకు సర్దు హక్కులు
- వీరప్పనాయునిపల్లెలో ఉల్లి రైతులకు నష్టపరిహారం పంపిణీ చేసిన జిల్లా ఇన్చార్జి మంత్రి సచిత్ర

అంకుశం స్టూన్ కడప జనవరి 6: గత ప్రభుత్వంలోని అక్రమాలకు ఒక్కొక్కటిగా వెలికి తీస్తున్నామని, అక్రమార్కులెవరినీ వదలే ప్రసక్తి లేదని జిల్లా ఇన్చార్జి మంత్రి, రాష్ట్ర టీసీ, ఈడబ్ల్యుఎస్ సంక్షేమ, చేనేత మరియు జాతీ శాఖ మంత్రి ఎస్ సచిత్ర స్పష్టంచేశారు. లండన్ మందులు వాడినా జగన్ మానసిక పరిస్థితి బాగాలేదని, రాష్ట్రాన్ని తానే అభివృద్ధి చేసినట్లు భ్రమపడుతున్నారని ఎద్దేవా చేశారు. రైతుల సంక్షేమ కూటమి ప్రభుత్వ ప్రథమ కర్తృమని, పంట నష్టపరిహారాన్ని సకాలంలో అందించి అందగా నిలిచిందని తెలిపారు. కమలాపురం నియోజక వర్గం వీరప్పనాయునిపల్లెలో స్థానిక ఎమ్మెల్యే పుత్తా కృష్ణ చైతన్యరెడ్డి, జిల్లా కలెక్టర్ సీ.పావన్.శ్రీధర్ తో కలిసి మంగళవారం ఉల్లి రైతులకు నష్టపరిహారం పంపిణీ చేశారు. ఈ సందర్భంగా మంత్రి సచిత్ర మాట్లాడుతూ, రైతు సంక్షేమమే సీఎం చంద్రబాబునాయుడు నేతృత్వంలోని కూటమి ప్రభుత్వం పాలన సాగిస్తోందన్నారు. ప్రకృతి వైపరీత్యాలు, ఇతర కారణాలతో రైతుల ఇబ్బందుల పాలైనప్పుడు కూటమి ప్రభుత్వం అందగా నిలిచిందన్నారు. కర్నూలు, కడప జిల్లాలకు చెందిన 37,752 మంది ఉల్లి రైతులకు ఎకరాకు రూ.20 వేల చొప్పున రూ.128.33 కోట్లు నేరుగా రైతుల ఖాతాల్లో జమ చేశామన్నారు. కడప జిల్లా ఉల్లి రైతులకు రూ.28.40 కోట్లకు పైగా కోట్ల పరిహారం అందజేశామన్నారు. కమలాపురం నియోజకవర్గ రైతులకు రూ.11.32 కోట్లు, మైదుకూరు రైతులకు రూ.7.73 కోట్లు, పులివెందుల రైతులకు రూ.6.16 కోట్లు, జమ్మలమడుగు రైతులకు రూ.2.99 కోట్లు అందజేశామన్నారు. చిన్న రైతు,పెద్ద రైతు అన్న తేడా లేకుండా అందరికీ న్యాయం చేశామన్నారు. కోకో పాగుకు, మామిడి, మిర్చి రైతులకు ధరల వల్ల నష్టపోకుండా మద్దతు ధర అందజేశామన్నారు. అన్నదాత సుఖీభవ కింద రెండు విధాలుగా 46 లక్షలకు పైగా రైతులకు 6,310 కోట్లు



అందజేశామన్నారు. కూటమి వ్యవసాయం యాంత్రికరణకు అధిక ప్రాధాన్యమిస్తోందని, డ్రిమ్ ఇంగేషన్ కు ప్రోత్సాహమిస్తోందని వెల్లడించారు. సర్వారాయ సాగర్ ప్రాజెక్టు కాలువల నిర్మాణానికి సీఎం చంద్రబాబు నుముఖతతో ఉన్నారని, త్వరలోనే పనులు ప్రారంభిస్తామని మంత్రి సచిత్ర వెల్లడించారు.

రాజముద్రతో రైతులకు సంపూర్ణ హక్కులు రైతుల పట్టాదారు పాస్ బుక్ లపైనా, సర్వేరాజ్పైనా జగన్ తన బొమ్మను ముద్రించుకుని రైతులను, భూ యజమానులు భయభ్రాంతులకు గురిచేశారని మంత్రి సచిత్ర మండిపడ్డారు. కూటమి ప్రభుత్వం రాగానే జగన్ తీసుకొచ్చిన చీకటి చట్టం ల్యాండ్ టైటిల్ యాక్ట్ రద్దు చేశామన్నారు. పట్టాదారు పాస్ బుక్ లపై జగన్ బొమ్మను తొలగించి, రాజముద్ర వేసి రైతుల భూ హక్కులకు రక్షణ కల్పించామన్నారు. రైతులకు తమ భూములపై సంపూర్ణ హక్కులు కల్పించామన్నారు. అయిదేళ్లలో జగన్ అయిదు పర్యాయాలు విద్యుత్ ఛార్జీలు పెంచి ప్రజలపై ఆర్థిక భారం మోపారన్నారు. కూటమి ప్రభుత్వం ప్రతి యూనిట్ పై 13 పైసల చొప్పున ట్రా ఆన్ ఛార్జీలు తగ్గించిందన్నారు. స్టార్ట్ వ్యవసాయంతో అధిక లాభాలు : జిల్లా కలెక్టర్ శ్రీధర్ మార్కెట్ డిమాండ్ కు అనుగుణంగా రైతులు పంటలు వేసి లాభాలు ఆర్జించాలని జిల్లా కలెక్టర్ చెరుకూరి శ్రీధర్ సూచించారు. ఉల్లి రైతులు నష్టపోవడానికి ప్రధాన కారణం ధర లేకపోవడం, స్థానిక మార్కెట్ కు అవసరం లేని రెడ్ ఉల్లిని ఉత్పత్తి చేయడంతో పాటు ప్రకృతి వైపరీత్యాలు కూడా మరో కారణమన్నారు. రాష్ట్ర ప్రభుత్వం హాల్ కల్చర్ ను ప్రోత్సహిస్తోందని, రైతులు



ఈ అవకాశాన్ని సద్వినియోగం చేసుకోవాలని కోరారు. ఏయే పంటల వేయాలో హార్డికల్చర్, అగ్రికల్చర్ అధికారులను అడిగి రైతులు సాగుచేయాలన్నారు. స్టార్ట్ వ్యవసాయంతోనే అధిక లాభాలు సాధ్యమవుతాయన్నారు. స్థానిక ఎమ్మెల్యే పుత్తా కృష్ణ చైతన్యరెడ్డి మాట్లాడుతూ, ఉల్లి రైతుల సమస్యను సీఎం చంద్రబాబు దృష్టికి తీసుకెళ్తాననే, నష్టపరిహారం పంపిణీకి అంగీకరించారన్నారు. గత వైసీపీ ప్రభుత్వం 60 నెలల్లో చేయని అభివృద్ధిని 18 నెలల కాలంలో కూటమి ప్రభుత్వం చేసి చూపించిందన్నారు. సర్వారాయ సాగర్ ప్రాజెక్టు కాలువల నిర్మాణానికి సీఎం చంద్రబాబు అంగీకరించారన్నారు. త్వరలోనే పనులు ప్రారంభించే అవకాశం ఉందని ఎమ్మెల్యే కృష్ణచైతన్య రెడ్డి తెలిపారు. అనంతరం ఉల్లి రైతులకు రూ.28.40 కోట్ల మెగా చెక్ ను కలెక్టర్ శ్రీధర్ తో కలిసి మంత్రి సచిత్ర అందజేశారు. మంత్రి సచిత్రకు, ఎమ్మెల్యే పుత్తా కృష్ణ చైతన్య రెడ్డికి ఉల్లి రైతులు, కూటమి నాయకులు ఘనంగా సత్కరించారు. అంతకుముందు ఉల్లి రైతులకు నష్టపరిహారం పంపిణీకి విచ్చేసిన జిల్లా ఇన్చార్జి మంత్రి సచిత్రకు, జిల్లా కలెక్టర్ చెరుకూరి శ్రీధర్ కు, స్థానిక ఎమ్మెల్యే పుత్తా కృష్ణ చైతన్య రెడ్డికి, టీడీపీ కడప జిల్లా అధ్యక్షులు భూపేష్ రెడ్డికి వీరప్పనాయునిపల్లె వాసులు ఘన స్వాగతం పలికారు. ఈ కార్యక్రమంలో టీడీపీ సీనియర్ నాయకులు,మాజీ ఎమ్మెల్యే పుత్తా నర్సింహారెడ్డి, పలువురు అధికారులు, ప్రజాప్రతినిధులు, కూటమి నాయకులు, కార్యకర్తలు, రైతులు అధిక సంఖ్యలో పాల్గొన్నారు.

అనపర్తిలో అక్రమ మైనింగ్ దండా ఎమ్మెల్యే నల్లమిల్లి రామకృష్ణారెడ్డి ప్రధమ ముద్దాయి!

: మాజీ ఎమ్మెల్యే డాక్టర్ సత్తి

- అల్లిమెట్లలో యదేచ్ఛగా అక్రమ మట్టి తవ్వకాలు
- ఎమ్మెల్యే అండతో అర్ధరాత్రులు మట్టి తరలింపు
- ప్రభుత్వ సాత్తు దోపిడీకి నిలువెత్తు నిదర్శనం
- రోడ్లు, డ్రైన్లు పూర్తిగా ధ్వంసం
- రాజమండ్రి ఎంపీ పురందేశ్వరి హాసం ఎందుకు?



రంగంపేట మండలం నల్లమిల్లి గ్రామ పరిధిలో అక్రమంగా మట్టిని తరలించారు, తాజాగా పాత వీరంపాలెం గ్రామానికి చెందిన అల్లిమెట్ల ప్రాంతంలో కొత్తగా అక్రమ మైనింగ్ కు తెరతీశారని తెలిపారు. సుమారు 20 అడుగుల లోతుకు మట్టిని తవ్వి అర్ధరాత్రులు దొంగతనంగా తరలించుకుపోతున్నారని ఆగ్రహం వ్యక్తం చేశారు. ప్రభుత్వ

సాత్తును ఈ విధంగా దోచుకోవడంలో ఎమ్మెల్యే రామకృష్ణారెడ్డి ప్రథమ ముద్దాయి అని విమర్శించారు. అక్రమంగా మట్టిని తరలించడం వల్ల రోడ్లు, డ్రైన్లు పూర్తిగా దెబ్బతిన్నాయని, ఎమ్మెల్యే తన అనుచరుల సహకారంతో అక్రమ మైనింగ్ ద్వారా ఎన్ని కోట్లు దోచుకున్నాడో చెప్పేందుకు అల్లిమెట్ల ప్రాంతమే నిదర్శనమని పేర్కొన్నారు. ఇంత జరుగుతున్నా రాజమండ్రి ఎంపీ పురందేశ్వరి కి ఈ అవినీతి కనిపించడంలేదా? లేక ఎమ్మెల్యే ముడుపులు ఇస్తున్నారా? అని ప్రశ్నించారు. ప్రజలు ఎమ్మెల్యేగా అధికారం ఇచ్చింది ప్రజాసేవ కోసం తప్ప ప్రభుత్వ ధనాన్ని లూటీ చేయడానికి కాదని, రానున్న రోజుల్లో ప్రజలే తగిన బుద్ధి చెబుతారని హెచ్చరించారు. ఈ అవినీతి కార్యక్రమాలను ఎప్పటికప్పుడు ప్రజల ముందుకు తీసుకువచ్చేందుకు వైయస్ఆర్ కాంగ్రెస్ పార్టీ పోరాటం చేస్తుందని మాజీ ఎమ్మెల్యే డాక్టర్ సత్తి సూర్యనారాయణ రెడ్డి స్పష్టం చేశారు.

అభివృద్ధి కార్యక్రమాలను ప్రారంభించిన ఎంపీ పురందేశ్వరి, ఎమ్మెల్యే నల్లమిల్లి.

తూర్పుగోదావరి జిల్లా అంకుశం స్టూన్ రిపోర్టర్ 06: రంగంపేట మండలం మర్రిపూడిలో 1.20 కోట్ల రూపాయలతో అభివృద్ధి చేసిన మర్రిపూడి నుండి రాయభూపాలవల్లం వరకు = & డి రోడ్ ను,30 లక్షల రూపాయలతో నిర్మించిన సీసీ రోడ్డును, సబ్సిడీ ద్వారా 12 లక్షల రూపాయలతో 6 గోశాల షెడ్ ల నిర్మాణానికి శంకుస్థాపన చేసిన రాజమహేంద్రవరం ఎంపీ శ్రీమతి దగ్గుబాటి పురందేశ్వరి,అనపర్తి శాసనసభ్యులు నల్లమిల్లి రామకృష్ణారెడ్డి,అనపర్తి నియోజకవర్గం కూటమి నాయకులు, రంగంపేట మండల కూటమి నాయకులు. ఈ కార్యక్రమంలో అధికారులు, అనపర్తి నియోజకవర్గం కూటమి నాయకులు, రంగంపేట మండల కూటమి నాయకులు,మర్రిపూడి గ్రామ కూటమి నాయకులు, కార్యకర్తలు పాల్గొన్నారు.



పామూరు ఎస్సై కట్టా అనూక్ ను మర్యాదపూర్వకంగా కలిసిన బైరెడ్డి, దారపనేని

కనిగిరి జనవరి 6 అంకుశం స్టూన్: కనిగిరి నియోజకవర్గం పామూరు మండల నూతన సబ్ ఇన్స్పెక్టర్ గా బాధ్యతలు చేపట్టిన కట్టా అనూక్ ను మంగళవారం కనిగిరి మాజీ ఏఎస్ఐ చైర్మన్ దారపనేని చంద్రశేఖర్, పామూరు సీంగిల్ విండో మాజీ అధ్యక్షులు బైరెడ్డి జయరామిరెడ్డి మర్యాదపూర్వకంగా కలిసి శుభాకాంక్షలు తెలిపారు. ఈ సందర్భంగా వారివురు మాట్లాడుతూ పామూరు పట్టణంలో ప్రధానమైన సమస్య ట్రాఫిక్ సమస్య అని ట్రాఫిక్ పై దృష్టి సారించాలని ఎస్సై కట్టా అనూక్ ను కోరారు. మోపాడు తెలుగుదేశం పార్టీ గ్రామ అధ్యక్షులు మోరు బోయిన గిడ్డయ్య యాదవ్, సుచ్చు పాద ఫిషర్ మెన్ కమిటీ మాజీ అధ్యక్షులు కొలూరి ఖాజా రహంతుల్లా, మోపాడు తెలుగుదేశం పార్టీ నాయకులు యరసింగు రాయుడు ఎస్సై కట్టా అనూక్ ను మర్యాదపూర్వకంగా కలిసిన వారిలో ఉన్నారు.



బద్వేల్ మార్కెట్ యార్డ్ అభివృద్ధికి సహకరించండి -జిల్లా జేడిని కోసం మార్కెట్ యార్డ్ వైస్ చైర్మన్ రవీంద్రారెడ్డి

పోరుమామిళ్ల, జనవరి 06(అంకుశం పత్రిక): కడప జిల్లా మార్కెట్ యార్డ్ జేడి రామాంజనేయులు ను సోమవారం బద్వేల్ మార్కెట్ యార్డ్ వైస్ చైర్మన్ బిసిరెడ్డి రవీంద్రారెడ్డి మర్యాదపూర్వకంగా కలిసి శాలువాతో సత్కరించారు. జడీవల ఏర్పాటుచేసిన రైతు బజారు గురించి జిల్లా జేడికి వివరించడం జరిగింది అన్నారు. అదేవిధంగా కలసపాడు మండలం ఎగువ రామాపురం సమీపంలో వ్యవసాయ మార్కెట్ కమిటీ అధ్యక్షులతో చెక్ పోస్ట్ ఏర్పాటు చేయడం గురించి కోరడం జరిగింది అన్నారు. ఇందుకు జేడి స్పందిస్తూ వెంటనే సంబంధిత స్థలాన్ని పరిశీలించి నివేదిక పంపించాలని సూచించారన్నారు. పుల్లివీడు గ్రామ సమీపంలో నిర్మిస్తూ నిలిచిపోయిన మార్కెట్ గోడౌన్ గురించి కూడా తెలిపామన్నారు. సంబంధిత రికార్డులను పరిశీలించి అంచలంచలంగా అభివృద్ధి చేద్దామని హామీ ఇచ్చారన్నారు. రవీంద్రారెడ్డితో పాటు కాసినియన టిడిపి నాయకుడు పోలిరెడ్డి కూడా ఉన్నారు.



బిసీ సంఘం అధ్యక్షుడుగా మానం ఆంజనేయులు

.పోరుమామిళ్ల,జనవరి 06(అంకుశం పత్రిక): రంగనమ్మపేట -2 పంచాయతీ బిసీ సంఘం అధ్యక్షుడుగా మానం ఆంజనేయులు ఎంపిక కావడం జరిగింది. ఎంఎల్సీ గోవిందరెడ్డి ఆశీస్సులతో వైఎస్ఆర్సీపీ గ్రామ కమిటీలో భాగంగా ఈ ఎంపిక జరిగింది. మానం ఆంజనేయులు బద్వేల్ తాలుకా వాల్మీకి సంఘం అధ్యక్షులుగా కూడా కొనసాగుతున్నారు. అధ్యక్ష ఎంపిక పట్ల ఆయన ఆసందం వ్యక్తం చేస్తూ పార్టీకి ఎల్లప్పుడూ అందుబాటులో వుంటూ పంచాయతీలో వై ఎస్ఆర్సీపీ పార్టీ బలోపేతానికి నా పంతు కృషి చేస్తా అన్నారు. నాకు ఈ పదవి దక్కేందుకు కారణమైన ఎంఎల్సీగోవిందరెడ్డికి, సహకరించిన వైఎస్ఆర్సీపీ నాయకులకు ధన్యవాదాలు అన్నారు. అధ్యక్షుడుగా ఎంపిక అయిన ఆంజనేయులును జడ్పీటీసీ ముత్యాల ప్రసాద్, రంగనమ్మపేట పంచాయతీ సర్పంచ్ చిత్ర రవి ప్రకాష్ రెడ్డి, వైఎస్ఆర్సీపీ జిల్లా కార్యదర్శి చాపాటి లక్ష్మీ నారాయణ రెడ్డి, పొదిలి ఖాజావలి తదితరులు అభినందించారు.



అనారోగ్యం తో వున్న అదిశేషారెడ్డి ని పరామర్శించిన ధర్మవరం మాజీ ఎమ్మెల్యే కేతిరెడ్డి

అంకుశం స్టూన్ ధర్మవరం జనవరి 6: ధర్మవరం మండలం దర్మనమల గ్రామానికి చెందిన ఆదిశేషారెడ్డి అనారోగ్యంతో బాధపడుతున్న విషయం తెలుసిన వెంటనే వారి న్యాయవాది వెళ్లి పరామర్శించిన కేతిరెడ్డి వెంకట రామిరెడ్డి ఆయన పి ఏ గుర్రం శ్రీ నివాసులు రెడ్డి తదితరులు వై ఎస్ ఆర్ నాయకులు ఆదిశేషారెడ్డి ని పరామర్శించడం జరిగింది.



ఘనంగా అనపర్తి రైల్వే స్టేషన్ లో జన్మభూమి ఎక్స్ప్రెస్ హాల్లు ప్రారంభం

- ఆశేష ప్రజాసేవకు సమక్షంలో పచ్చ జెండా ఊపి ప్రారంభించిన ఎంపీ పురందేశ్వరి, ఎమ్మెల్యే నల్లమిల్లి
- ఉదయం 7.30 గంటలకే భారీ సంఖ్యలో హాజరైన కూటమి నాయకులు కార్యకర్తలు ప్రజలు రైల్వే ప్రయాణికులు
- దేవి చౌక్ నుండి రైల్వే స్టేషన్ వరకు ర్యాలీగా కదిలిన కూటమి కార్యకర్తలు ప్రజలు



తూర్పుగోదావరి జిల్లా అంకుశం స్టూన్ రిపోర్టర్ జనవరి 06:

జన్మభూమి హాల్ నందర్బంగా హార్షం వ్యక్తం చేస్తూ ఎంపీ,ఎమ్మెల్యే ల చిత్ర పటాలకు పాలాభిషేకం చేసిన కూటమి నాయకులు, అభిమానులు,గ్రామస్థులు. ఎంపీ పురందేశ్వరి ని ఘనంగా సన్మానించిన కూటమి నేతలు మహిళా శక్తి ఎంపీ, ఎమ్మెల్యేలను సత్కరించిన వైజాగ్ రెడ్డి అసోసియేషన్ సభ్యులు, వీరులమ్మ ఆటో యూనియన్ సభ్యులు,అనపర్తి నియోజకవర్గం కూటమి నాయకులు.

